

सीएम ने किया काशी विश्वनाथ मंदिर कॉरिडोर का दौरा

सुशासन और धार्मिक पर्यटन के क्षेत्र में साझा संस्कृति विकसित कर रहे हैं एमपी-यूपी - मोहन

सीएम ने मां गंगा के दर्शन भी किए

प्रशासनिक संवाददाता भोपाल, 31 मार्च. प्रधानमंत्री नरेन्द्र मोदी के नेतृत्व में देश में विकास की एक नई इबारत लिखी जा रही है. मध्यप्रदेश और उत्तर प्रदेश की सरकारों विरासत के साथ विकास के मंत्र को आत्मसात करते हुए सुशासन और धार्मिक पर्यटन के क्षेत्र में साझा संस्कृति विकसित कर रही हैं.

यह न केवल दोनों राज्यों के संबंधों को प्रगाढ़ करेगा, बल्कि जन-कल्याण के नए मार्ग भी प्रशस्त करेगा. मुख्यमंत्री डॉ.

मोहन यादव ने यह बात वाराणसी में विश्व प्रसिद्ध श्री काशी विश्वनाथ मंदिर कॉरिडोर के भ्रमण के दौरान कही. डॉ. यादव ने अपने वाराणसी भ्रमण की शुरुआत देवादिदेव महादेव श्री काशी विश्वनाथ जी के दर्शन और पूजन के साथ किया. उन्होंने मंदिर के गर्भगृह में विधि-विधान से पूजन कर मंत्र को जनता की खुशहाली और निरंतर प्रगति की मंगलकामना की. उन्होंने पावन गंगा घाट पहुंचकर पतित पावन मां गंगा का पूजन किया और गंगाजल से आचमन किया. दर्शन और पूजन के बाद उन्होंने कहा कि बाबा विश्वनाथ के धाम में आकर जो आध्यात्मिक शांति प्राप्त होती है, वह अद्भुत है.



मोहन यादव ने दोनों राज्यों के बीच एमओयू के बारे में बताया

मुख्यमंत्री डॉ. यादव ने मंगलवार को वाराणसी भ्रमण के दौरान विश्व प्रसिद्ध श्री काशी विश्वनाथ मंदिर कॉरिडोर का भ्रमण किया. उन्होंने कहा कि बाबा विश्वनाथ और बाबा महाकाल के धामों के बीच व्यवस्थाओं के सुदृढीकरण और सूचनाओं के आदान-प्रदान के लिए एक महत्वपूर्ण एमओयू किया जा रहा है. मुख्यमंत्री डॉ. यादव ने मंदिर परिसर में लोकमाता देवी अहिल्याबाई हॉलकर की प्रतिमा पर पुष्पांजलि अर्पित कर नमन किया.

मुख्यमंत्री डॉ. यादव ने वाराणसी के अनुभवों को मध्यप्रदेश के उज्जैन में होने वाले आगामी सिंहस्थ-2028 के लिए अत्यंत प्रासंगिक बताया. उन्होंने श्री काशी विश्वनाथ मंदिर ट्रस्ट के न्यासियों के साथ बैठक की. बैठक में प्रेजेंटेशन से कॉरिडोर में तीर्थयात्री प्रबंधन, क्राउड कंट्रोल (भीड़ प्रबंधन), दर्शन व्यवस्था और मोबाइल ऐप आधारित टोकन सिस्टम का बारीकी से अवलोकन किया. उन्होंने कहा कि प्रयागराज कुंभ और काशी कॉरिडोर के प्रबंधन से सीख लेकर हम उज्जैन में श्रद्धालुओं के लिए दूरगामी योजनाएं तैयार कर रहे हैं. श्रद्धालुओं को दर्शन की उच्चतम और सुगम व्यवस्था देना हमारा लक्ष्य है.

शेयर के नाम पर रिटायर्ड अफसर से 17.37 लाख टगे

नव भारत न्यूज इंदौर, 31 मार्च. शेयर बाजार और आईपीओ में मुनाफे का झांसा देकर साइबर ठगों ने रिटायर्ड बैंक अधिकारी को अपना शिकार बना लिया. गूगल विज्ञापन के जरिए संपर्क में आए आरोपियों ने पहले दो हफ्ते तक मुनाफा दिखाकर भरोसा जीत लिया. विश्वास बनने के बाद आरोपियों ने शेयर के नाम पर 2 लाख रुपए और आईपीओ में निवेश के नाम पर करीब 12 लाख रुपए टांगफर करा लिए. जब पूनमचंद ने बेटे के इलाज के लिए रकम निकालने की बात कही तो आरोपियों ने पहले 10 प्रतिशत और फिर 30 प्रतिशत मार्जिन मनी के नाम पर और पैसे मांगे. इस पर उन्होंने करीब 4.60 लाख रुपए और भेज दिए. इतनी बड़ी रकम लेने के बाद भी आरोपियों ने न तो पैसा लौटाया और न ही संपर्क में रहे.

पारसी मोहल्ला में रहने वाले 71 वर्षीय पूनमचंद महाजन इस ठगी के शिकार हुए हैं, वे एक निजी बैंक से रिटायर हैं. संयोगितागंज थाना प्रभारी केपी यादव ने बताया कि सोमवार 2 मार्च के आसपास फरियादी ने गूगल पर 5 पैसा केपिटल नाम का विज्ञापन देखा, जिसके बाद संबंधित ऐप डाउनलोड कर ली. ऐप डाउनलोड करते ही अलग अलग नंबरों से कॉल आने लगे. कॉल करने वालों ने खुद को शेयर मार्केट एक्सपर्ट बताते हुए निवेश कराने की बात कही. शुरुआत में 2 और 3 मार्च को 10 - 10 हजार रुपए डलवाए और करीब दो हफ्ते तक मुनाफा दिखाकर भरोसा जीत लिया. विश्वास बनने के बाद आरोपियों ने शेयर के नाम पर 2 लाख रुपए और आईपीओ में निवेश के नाम पर करीब 12 लाख रुपए टांगफर करा लिए. जब पूनमचंद ने बेटे के इलाज के लिए रकम निकालने की बात कही तो आरोपियों ने पहले 10 प्रतिशत और फिर 30 प्रतिशत मार्जिन मनी के नाम पर और पैसे मांगे. इस पर उन्होंने करीब 4.60 लाख रुपए और भेज दिए. इतनी बड़ी रकम लेने के बाद भी आरोपियों ने न तो पैसा लौटाया और न ही संपर्क में रहे.

पुलिस में 679 बैंड आरक्षक पदों के लिए आवेदन आमंत्रित

विशेष संवाददाता भोपाल. मध्यप्रदेश पुलिस ने वर्ष 2026 के लिए बैंड आरक्षक (कांस्टेबल) के 679 पदों पर सीधी भर्ती हेतु आवेदन आमंत्रित किए हैं। यह भर्ती प्रक्रिया केवल पुरुष अभ्यर्थियों के लिए आयोजित की जा रही है। इच्छुक एवं पात्र उम्मीदवार 5 अप्रैल से 19 अप्रैल 2026 तक एमपी ऑनलाइन पोर्टल के माध्यम से अपने आवेदन प्रस्तुत कर सकते हैं। अभ्यर्थियों को आवेदन करने के लिए अधिकृत पोर्टल पर उपलब्ध निर्धारित प्रक्रिया का पालन करना अनिवार्य होगा।

भर्ती से संबंधित पात्रता, चयन प्रक्रिया एवं अन्य दिशा-निर्देशों की विस्तृत जानकारी मध्यप्रदेश पुलिस की आधिकारिक वेबसाइट पर उपलब्ध है। अभ्यर्थियों को आवेदन से पहले सभी निर्देशों को ध्यानपूर्वक पढ़ने की सलाह दी गई है।

भोपाल मंडल से होकर गुजरने वाली 02 जोड़ी ट्रेनों में अतिरिक्त कोच की सुविधा

भोपाल, 31 मार्च. पश्चिम मध्य रेलवे के भोपाल मंडल से होकर गुजरने वाली 02 जोड़ी विशेष ट्रेनों में यात्रियों की बढ़ती मांग को ध्यान में रखते हुए अस्थायी रूप से अतिरिक्त कोच लगाए जाने का निर्णय लिया गया है. इसका उद्देश्य यात्रियों को अधिक सुविधा प्रदान करना और प्रतीक्षा सूची को कम करना है.

पहली ट्रेन, गाड़ी संख्या 04715/04716 बीकानेर-साई नगर शिरडी स्पेशल, में 04 अप्रैल 2026 से 25 अप्रैल 2026 तक बीकानेर से साई नगर शिरडी जाने वाली गाड़ी 04715 में और 05 अप्रैल 2026 से 26 अप्रैल 2026 तक वापसी गाड़ी 04716 में एक-एक स्लीपर और थर्ड एसी कोच अतिरिक्त रूप से जोड़े जाएंगे.

दूसरी ट्रेन, गाड़ी संख्या 04717/04718 हिसार-तिरुपति स्पेशल, में 04 अप्रैल 2026 से 25 अप्रैल 2026 तक हिसार से तिरुपति जाने वाली गाड़ी 04717 और 06 अप्रैल 2026 से 27 अप्रैल 2026 तक तिरुपति से हिसार लौटने वाली गाड़ी 04718 में एक थर्ड एसी कोच अतिरिक्त रूप से जोड़ा जाएगा.

रेल प्रशासन ने यह सुविधा यात्रियों की सुविधा और यात्रा अनुभव को बेहतर बनाने के उद्देश्य से उपलब्ध कराई है. यात्रियों से अनुरोध है कि वे इस अवसर का लाभ उठाएं और अपनी यात्रा की योजना बनाते समय अतिरिक्त कोच की सुविधा का ध्यान रखें.

संतरागाछी-अजमेर स्पेशल में 13 ट्रेप का विस्तार

पश्चिम मध्य रेलवे ने भोपाल मंडल होकर संचालित संतरागाछी-अजमेर-संतरागाछी साप्ताहिक स्पेशल रेलसेवा की संचालन अवधि में 13 ट्रेप का विस्तार करने का निर्णय लिया है. यह कदम ग्रीष्मकाश के दौरान यात्रियों की बढ़ती मांग और सुविधा को ध्यान में रखते हुए लिया गया है. विस्तार का विवरण इस प्रकार है: गाड़ी संख्या 08611 (संतरागाछी-अजमेर साप्ताहिक स्पेशल) संतरागाछी से 06 अप्रैल 2026 से 29 जून 2026 तक कुल 13 ट्रेप चलेगी. वहीं, गाड़ी संख्या 08612 (अजमेर-संतरागाछी साप्ताहिक स्पेशल) अजमेर से 09 अप्रैल 2026 से 02 जुलाई 2026 तक कुल 13 ट्रेप संचालित होगी. रेल प्रशासन ने यह सुविधा यात्रियों को ग्रीष्मकाल में सुगम और सुविधाजनक यात्रा उपलब्ध कराने के उद्देश्य से दी है.

वेतन नहीं मिलने से एरिया मैनेजर ने की आत्महत्या

धार, 31 मार्च. धार जिले में वेतन नहीं मिलने और कथित प्रताड़ना से परेशान एक निजी कंपनी के एरिया मैनेजर द्वारा आत्महत्या करने का मामला सामने आया है. पुलिस ने सुसाइड नोट के आधार पर कंपनी मालिक के खिलाफ प्रकरण दर्ज कर जांच शुरू कर दी है. पुलिस के अनुसार कुशी तहसील के ग्राम डेहरी निवासी 27 वर्षीय रजत भोपे ने 17 मार्च की मध्यरात्रि को फांसी लगाकर आत्महत्या कर ली थी. वह खाद-बीज कंपनी में एरिया मैनेजर के पद पर कार्यरत था. परिजनों का आरोप है कि कंपनी मालिक द्वारा उसे लगातार प्रताड़ित किया जा रहा था और कई महीनों से वेतन भी नहीं दिया जा रहा था. जांच के दौरान सामने आया कि आत्महत्या से कुछ मिनट पहले रजत ने अपनी बहन और एक दोस्त को व्हाट्सएप पर संदेश भेजा था.

मध्यप्रदेश में मौसम का यू-टर्न तेज गर्मी के बीच बारिश

भोपाल, 31 मार्च. मध्यप्रदेश में मार्च के अंतिम दिनों में मौसम ने अचानक करवट ले ली है. तेज गर्मी के बाद अब प्रदेश के कई हिस्सों में बारिश, ओले और आंधी का दौर शुरू हो गया है.

मौसम विभाग ने मंगलवार को ग्वालियर, दतिया, भिंड, मुरैना, श्योपुर, शिवपुरी, निवाड़ी, टीकमगढ़, छतरपुर, पन्ना, सतना, बैतूल, पाण्डुर्णा, छिंदवाड़ा, सिवनी और बालाघाट में तेज हवाओं और गरज-चमक के साथ बारिश का अलर्ट जारी किया है. इन जिलों में 30 से 40 किलोमीटर प्रति घंटे की रफ्तार से आंधी चलने और बिजली गिरने की संभावना है.

मौसम बिगड़ने के पीछे दो सक्रिय सिस्टम हैं. टूफ लाइन और साइक्लोनिक सर्कुलेशन के साथ



अरब सागर और बंगाल की खाड़ी से आ रही नमी ने हालात को अस्थिर बना दिया है. इसी वजह से प्रदेश में एक साथ गर्मी, बारिश और ओले जैसी स्थिति देखी जा रही है. सोमवार को उज्जैन, नोमच, मंदसौर, बैतूल, धार और सीहोर में ओले गिरे, जबकि भोपाल समेत कई जिलों में तेज हवाओं और बारिश का असर देखा गया. हालांकि, गर्मी का असर अभी भी बना हुआ है. नर्मदापुरम और खजुराहो में तापमान 40 डिग्री सेल्सियस के पार पहुंच गया, जबकि जबलपुर, मंडला, रतलाम, उमरिया, खंडवा और सतना में पारा लगभग 39 डिग्री पर रहा. राज्य में 2 अप्रैल से एक नया वेस्टर्न डिस्टर्बेंस सक्रिय होगा.

हट नन्हा मन जुड़े शिक्षा की रोशनी से

स्कूल चलें हट

राज्य स्तरीय प्रवेशोत्सव कार्यक्रम 2026

शुभारंभ

निःशुल्क साइकिल वितरण

मुख्यमंत्री

डॉ. मोहन यादव

द्वारा

1 अप्रैल 2026 | प्रातः 9 बजे

मॉडल उच्चतर माध्यमिक विद्यालय

टी.टी. नगर, भोपाल

इस वर्ष से जुड़ा नया संकल्प

हाई स्कूल और हायर सेकेंडरी में शत-प्रतिशत नामांकन

उज्ज्वल कल की तैयारी

- ◆ **लैपटॉप सहायता**
5 लाख+ मेधावी विद्यार्थियों को लैपटॉप के लिए ₹1315 करोड़ की सहायता
- ◆ **स्कूटी योजना**
पिछले 2 वर्षों में 15 हजार से अधिक विद्यार्थी लाभान्वित
- ◆ **साइकिल वितरण**
9 लाख+ विद्यार्थियों को मिला लाभ
- ◆ **स्मार्ट क्लास**
मिडिल एवं हाई स्कूल/हायर सेकेंडरी में स्मार्ट क्लास की सुविधा
- ◆ **चाइल्ड रैकिंग सिस्टम**
स्कूल छोड़ने वाले बच्चों की पहचान एवं पुनः नामांकन

D11226/25

नीधा प्रसारण

Webcast.gov.in/mp/cmevents

@Cmmadhyapradesh

@jansampark.madhyapradesh

@Cmmadhyapradesh

@jansamparkMP

JansamparkMP

आकल्पन : ज.प्र. माध्यम/2026